



முதலமைச்சர் மு.க. ஸ்டாலின் அவர்களை தலைமைச் செயலகத்தில், மனிதநேய மக்கள் கட்சியின் தலைவரும் சட்டமன்ற உறுப்பினருமான எம்.எச். ஜவாஹிருல்லா சந்தித்து, ஒன்றிய அரசு வக்ஃபு சட்டத் திருத்த முன்வடிவினை முழுமையாகத் திரும்பப் பெற வேண்டும் என்று வலியுறுத்தி, தமிழ்நாடு சட்டமன்றப் பேரவையில் அரசினர் தனித் தீர்மானத்தை நிறைவேற்றியமைக்காக நன்றி தெரிவித்துக் கொண்டார். உடன் சட்டமன்ற உறுப்பினர் பி.அப்துல் சமத் மற்றும் ஈரோடு மாவட்ட அரசு காஜி முஹம்மது கிபாயத்துல்லாஹ் ஆகியோர் உள்ளனர்.

எழுத்தாளர் எஸ்.ராமகிருஷ்ணனுக்கு கிடைத்த பாரதிய பரிவத் பாஷா அமைப்பின் விருது - அவரது

எழுத்துப் பணிக்கான மற்றுமொரு ஊக்கமாக அமையும்!

சென்னை, ஏப். 11-

எழுத்தாளர் எஸ்.ராமகிருஷ்ணனுக்கு பாரதிய பாஷா அமைப்பின் சாதனையாளர் விருது கிடைத்துள்ளது. பற்றி குறிப்பிட்டுள்ள முதல்வர் மு.க.ஸ்டாலின் அவர்கள், இவ்விருது அவரது எழுத்துப் பணிக்கான மற்றுமொரு ஊக்கமாக அமையும் என்று பாராட்டியுள்ளார்.

இதுகுறித்து முதல்வர் மு.க.ஸ்டாலின் அவர்களின் சமூக வலைத்தளப்பதிவு வருமாறு:

முதல்வர் மு.க.ஸ்டாலின் பாராட்டு!

இந்திய அளவில் புகழ்பெற்ற பாரதிய பாஷா பரிவத் அமைப்பின் விருது பெறவுள்ள எழுத்தாளர் எஸ்.ராமகிருஷ்ணன் அவர்களுக்கு என் பாராட்டுகள்!

சமகாலத் தமிழிலக்கியத்தின் நன்கு அறியப்பட்ட முகமாக விளங்கி, குறிப்பிடத்தக்க பல படைப்புகளை அளித்து, சாகித்திய அகாடமி விருது, இயல் விருது, கலைஞர் பொற்கிழி விருது உள்ளிட்ட பல உயரிய அங்கீகாரங்களைப் பெற்றுள்ள அவரது எழுத்துப்பணிக்கான மற்றுமொரு ஊக்கமாக இவ்விருது அமையும் என நம்புகிறேன்.

தமிழ்ச்சமூகத்தின் வளர்ச்சிக்கும், மாணுடத்தின் மேன்மைக்கும் உரமாகும் மேலும் பல படைப்புகளை அவரிடம் இருந்து எதிர்நோக்குகிறேன்.

இவ்வாறு முதல்வர் மு.க.ஸ்டாலின் அவர்கள் தனது பதிவில் குறிப்பிட்டுள்ளார்.



முதலமைச்சர் மு.க.ஸ்டாலின், திருமதி துர்கா ஸ்டாலின் ஆகியோரை முகாம் அலுவலகத்தில் கழக மீனவர் அணிச் செயலாளர் அ.ஜோசப் ஸ்டாலின் தமது துணைவியார் திருமதி எஸ்.மேரிகலாவுடன் சென்று சந்தித்து தமது புதல்வி பாக்டர் ஜெ.எஸ்.அக்ஸ்டி மேரிஸ் பிரியங்காவின் மணவிழா அழைப்பிதழை வழங்கி வாழ்த்து பெற்றார்.



தி.மு.க. இளைஞர் அணி



இந்தித் திணிப்பு - நிதிப் பகிர்வில் பாரபட்சம் - தொகுதி மறுசீரமைப்பில் அநீதி ஒன்றிய அரசைக் கண்டித்து தொகுதிதோறும் பொதுக்கூட்டம்!

கழக இளைஞர் அணிச் செயலாளர் உதயநிதி ஸ்டாலின் அறிவிப்பு

கழக இளைஞர் அணியின் மாவட்ட - மாநகர - மாநில அமைப்பாளர், துணை அமைப்பாளர்கள் கூட்டத்தில் நிறைவேற்றப்பட்ட தீர்மானத்தின் அடிப்படையில், புதிய கல்விக்கொள்கை மூலம் இந்தியைத் திணிக்கும், நிதிநிலை அறிக்கையில், தமிழ்நாடு என்ற பெயரை முற்றிலுமாகப் புறக்கணித்து, நிதிப் பகிர்விலும் பாரபட்சம் காட்டும், தொகுதி மறுசீரமைப்பில் தமிழ்நாட்டை வஞ்சித்து, அநீதி இழைக்கும், ஒன்றிய அரசைக் கண்டிக்கும் வகையில், சட்டமன்றத் தொகுதிதோறும் கண்டனப் பொதுக்கூட்டம் நடைபெறுகிறது.

இக்கூட்டத்தில் முதன்மைப் பேச்சாளர் ஒருவர், இளம் பேச்சாளர் ஒருவர் என தொகுதிக்கு இரண்டு பேர் பேசவுள்ளனர். மாநில உரிமைகளுக்கு எதிராகச் செயல்படும்

ஒன்றிய அரசைக் கண்டித்தும், 72-வது பிறந்தநாள் காணும் மாண்புமிகு கழகத் தலைவர் அவர்களின் திராவிட மாடல் ஆட்சியின் சாதனைகள் குறித்தும், எளிய மக்களுக்குப் புரியும் வகையில், விளக்கிப் பேசுவார்கள்.

மக்களுக்கு விழிப்பு உணர்வூட்டும் வகையில், அன்பகத்தில் தயாரிக்கப்பட்டுள்ள துண்டறிக்கையை, தொகுதி மக்களுக்கு வீடு வீடாகச் சென்று விநியோகித்து, அவர்களை இக்கூட்டத்தில் பங்கேற்கச் செய்யுமாறு கேட்டுக் கொள்கிறோம்.

தமிழ் மக்களின் உரிமைக்குக் குரல் எழுப்பிடும் வகையிலும், உரிமையைத் தர மறுக்கும் ஒன்றிய அரசைக் கண்டிக்கும் வகையிலும், இந்தப் பொதுக்கூட்டங்களை எழுச்சியுடன் நடத்துமாறு, இளைஞர் அணி நிர்வாகிகள் கேட்டுக்கொள்ளப்படுகிறார்கள்.

வ. எண்	நாள்	கழக மாவட்டம்	சட்டமன்றத் தொகுதி	இடம்	பேச்சாளர்கள்
1	12.04.2025	நாமக்கல் மேற்கு	திருச்செங்கோடு	தேவனாங்குறிச்சி	பேராசிரியர் சுப.வீரபாண்டியன், கந்தந்தகுமார்
2	12.04.2025	கடூர்	குளித்தலை	தோகைமலை	செந்தில்வேல், வே.குணமூர்த்தி
3	12.04.2025	கள்ளக்குறிச்சி தெற்கு	கள்ளக்குறிச்சி	வானவரெட்டி ஊராட்சி	சூர்யா கிருஷ்ணமூர்த்தி, ஆ.ஷர்மிளா
4	12.04.2025	கன்னியாகுமரி மேற்கு	கிள்ளியூர்	நித்திரவிளை சந்திப்பு	இந்திராகுமார் தேரடி, ஜெ.ஜெபின்
5	12.04.2025	இராமநாதபுரம்	திருவாடணை	அண்ணா திடல், ஆர்.எஸ்.மங்கலம்	உமா, ரா.யோவான் மனுவேல்ராஜ்
6	13.04.2025	ஈரோடு வடக்கு	பவானி சாகர்	அரியப்பம்பாளையம்	எழுத்தாளர் வே.மதிமாறன், மு.கௌரி மனோகரி
7	15.04.2025	கள்ளக்குறிச்சி தெற்கு	ரிஷிவந்தியம்	மேல் சிறுவனூர் கூட்டு ரோடு	வழக்கறிஞர் சே.மெ.மதிவதனி, ச.ஜஸ்வந்தா
8	18.04.2025	திருப்பூர் வடக்கு	பல்லடம்	அண்ணா திடல், பொங்கலூர்	எழுத்தாளர் வே.மதிமாறன், கி.ரேஷ்மா
9	19.04.2025	திருப்பூர் வடக்கு	திருப்பூர் வடக்கு	வெங்கமேடு, 9-வது வட்டம்	இரா.ராஜீவ் காந்தி, அ.நஸ்ரின் பாணு
10	19.04.2025	புதுக்கோட்டை வடக்கு	கந்தர்வக்கோட்டை	பேருந்து நிலையம் அருகில்	தமிழ் கா.அமுதரசன், இ.நேரு
11	19.04.2025	கடலூர் கிழக்கு	புவனகிரி	கம்மாபுரம்	எழுத்தாளர் வே.மதிமாறன், ர.கோமதி
12	19.04.2025	திருச்சி வடக்கு	முசிறி	கைகாட்டி, பரிசில் துறை ரோடு	செந்தில்வேல், ம.சையது முஷரப்
13	20.04.2025	கடலூர் கிழக்கு	குறிஞ்சிப்பாடி	குள்ளஞ்சாவடி	வழக்கறிஞர் தமிழன் பிரசன்னா, நா.சத்தியப்பிரியன்
14	26.04.2025	கடலூர் கிழக்கு	சிதம்பரம்	பரங்கிப்பேட்டை	நாஞ்சில் சம்பத், க.செல்வமணி
15	27.04.2025	கடலூர் கிழக்கு	காட்டுமன்னார்கோயில்	திருமுட்டம்	வழக்கறிஞர் ராஜீவ் காந்தி, க.தமிழ்மணி
16	27.04.2025	நீலகிரி	உதகை	கூக்கல்தொறை	வழக்கறிஞர் சே.மெ.மதிவதனி, சி.கா.சுகன் மந்த்ரன்

அன்பகம், சென்னை - 18.

நாள் : 10-04-2025.



உதயநிதி ஸ்டாலின்

செயலாளர், தி.மு.க. இளைஞர் அணி